



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2024 අංක 40 දරන ශෛලී අධ්‍යාපනික පදනම
(සංස්ථාගත කිරීමේ) පනත

[සහතිකය සටහන් කළේ 2024 ජූලි මස 19 වන දින]

ආණ්ඩුවේ නියමය පරිදි මුද්‍රණය කරන ලදී

2024 ජූලි මස 26 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.
කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 24.00

තැපැල් ගාස්තුව : රු. 150.00

මෙම පනත www.documents.gov.lk වෙබ් අඩවියෙන් බාගත කළ හැක.



2024 අංක 40 දරන ශෛලී අධ්‍යාපනික පදනම
(සංස්ථාගත කිරීමේ) පනත

[සහතිකය සටහන් කළේ 2024 ජූලි මස 19 වන දින]

එල්. ඩී.—ඕ. (අයි.එන්.සී.) 17/2021

ශෛලී අධ්‍යාපනික පදනම සංස්ථාගත කිරීම
සඳහා වූ පනතකි

"ශෛලී අධ්‍යාපනික පදනම" යනුවෙන් හඳුන්වනු ලබන සහ සඳහන් පූර්විකාව
කරනු ලබන පදනමක්, එකී පදනමේ සාමාජිකයන් විසින් එකඟ වූ
ඊතිවලට අනුකූලව, එකී පදනමේ පරමාර්ථ සහ ඒ හා සම්බන්ධ
සියලු කාරණා ඵලදායී ලෙස ක්‍රියාත්මක කිරීමේ සහ ඉටු කිරීමේ
කාර්යය සඳහා මෙතෙක් කල් ශ්‍රී ලංකාවේ පිහිටුවා තිබූ හෙයින්ද;

එකී පදනම පිහිටුවනු ලැබුවේ මේ පනත යටතේ නිශ්චිතව දක්වා
ඇති යම් පරමාර්ථ සහ කාරණා සඳහා ද, ඒ පරමාර්ථ සහ කාරණා
මෙතෙක් කල් එකී පදනම විසින් සාර්ථකව ක්‍රියාත්මක කර සහ
ඉටු කර ඇති හෙයින් ද;

එකී පදනම සංස්ථාගත කරන ලෙස ඉල්ලා ඇති හෙයින් ද, ඒ
ඉල්ලීම ඉටු කිරීම මහජන යහපත පිණිස වන හෙයින් ද;

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්
මෙසේ පනවනු ලැබේ:—

1. මේ පනත 2024 අංක 40 දරන ශෛලී අධ්‍යාපනික පදනම පූර්විකාව
(සංස්ථාගත කිරීමේ) පනත යනුවෙන් හඳුන්වනු ලැබේ.

2. (1) මේ පනත ක්‍රියාත්මක වීම ආරම්භ වන දින සිට සහ ඉන් පසුව (මෙහි මින් මතු "පදනම" යනුවෙන් සඳහන් කරනු ලබන)
ශෛලී අධ්‍යාපනික පදනමේ දැනට සාමාජිකයන් වශයෙන් සිටින
තැනැත්තන් සහ මෙයින් සංස්ථාපනය කරනු ලබන සංස්ථාපිත
මණ්ඩලයේ සාමාජිකයන් වශයෙන් මින්මතු ඇතුළත් කරගනු ලබන
සියලු තැනැත්තන් (මෙහි මින්මතු "සංස්ථාපිත මණ්ඩලය" යනුවෙන්
සඳහන් කරනු ලබන) "ශෛලී අධ්‍යාපනික පදනම" යන නාමය
සහ අභිධානය යටතේ අවිච්ඡින්න පැවැත්මක් ඇති සංස්ථාපිත
මණ්ඩලයක් විය යුතු අතර, ඒ සංස්ථාපිත මණ්ඩලය විසින් ද,
එයට විරුද්ධව ද, එකී නාමයෙන් නඩු පවරනු ලැබිය හැකි අතර,
පොදු මුද්‍රාවක් තබා ගැනීමට ද, එය භාවිත කිරීමට ද, ස්වකීය
අභිමතය පරිදි එය වෙනස් කිරීමට ද පූර්ණ බලය සහ අධිකාරය
ඊට ඇත්තේ ය.

ශෛලී අධ්‍යාපනික
පදනම සංස්ථාගත
කිරීම

2 2024 අංක 40 දරන ගෛලී අධ්‍යාපනික පදනම
(සංස්ථාගත කිරීමේ) පනත

(2) සංස්ථාපිත මණ්ඩලය, 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම හා අධීක්ෂණය කිරීම) පනතේ අර්ථනුකූලව සහ එහි කාර්යය සඳහා ස්වේච්ඡා සමාජ සේවා සංවිධානයක් ලෙස සලකනු ලැබිය යුතු අතර, එම පනතේ විධිවිධාන සංස්ථාපිත මණ්ඩලයේ කටයුතු කළමනාකරණය කිරීම සඳහා සහ ඒ සම්බන්ධයෙන් අදාළ විය යුතු ය.

සංස්ථාපිත
මණ්ඩලයේ පොදු
පරමාර්ථ

3. (1) වෙනත් යම් ලිඛිත නීතියක විධිවිධානවලට යටත්ව, සංස්ථාපිත මණ්ඩලය, සංස්ථාපනය කරනු ලබන්නේ යම් පොදු පරමාර්ථ සඳහා ද, එම පොදු පරමාර්ථ පහත දැක්වෙන පරිදි විය යුතු යයි මෙයින් ප්‍රකාශ කරනු ලැබේ:-

(අ) අධ්‍යාපනික සහ නිර්මාණාත්මක ක්‍රියාකාරකම් ආරම්භ කිරීම සහ ප්‍රවර්ධනය කිරීම හරහා ශ්‍රී ලංකාවේ වෙසෙන දරුවන්, වැඩිහිටියන් සහ ආබාධ සහිත තැනැත්තන් ස්වයං රැකියා කිරීම සඳහා සුදුස්සන් බවට පත් කරමින් ඔවුන්ගේ අධ්‍යාපනික කුසලතා සහ පෞරුෂත්ව වර්ධනය කිරීමෙහිලා සහාය වීම;

(ආ) ශ්‍රී ලංකාවේ වෙසෙන දරුවන්ගේ, තරුණ තැනැත්තන්ගේ, වැඩිහිටියන්ගේ සහ ආබාධ සහිත තැනැත්තන්ගේ අවශ්‍යතා හඳුනා ගැනීම සහ ඔවුන්ගේ ශාරීරික සහ මානසික යහපැවැත්ම උදෙසා සමාජ බලමුළු ගැන්වීමේ සහ අධ්‍යාපනික සහ පුහුණු කිරීමේ වැඩසටහන් ඉදිරිපත් කිරීම;

(ඇ) ස්වකීය සංස්කෘතික උරුමය හා අනන්‍යතාව පිළිබඳ තෘප්තිමත් සහ දැනුම් තේරුම් ඇති සමබර තැනැත්තන් බවට පත්වීම සඳහා සමාජයේ දරුවන්, තරුණ තැනැත්තන් සහ වැඩිහිටියන් හට උපකාර කිරීම;

(ඈ) සංස්කෘතිය, සාහිත්‍ය සහ කලාව සම්බන්ධයෙන් ශ්‍රී ලංකාවේ සාම්ප්‍රදායික උරුමය සංරක්ෂණය කිරීම පිණිස වැඩසටහන් ආරම්භ කිරීම සහ පැවැත්වීම; සහ

(ඉ) ආබාධ සහිත දරුවන්, තරුණ තැනැත්තන් සහ වැඩිහිටියන් හා සමාජයේ වෙසෙන අසරණ තැනැත්තන් හට සහන සේවා සැලසීම.

2024 අංක 40 දරන ශෛලී අධ්‍යාපනික පදනම 3
(සංස්ථාගත කිරීමේ) පනත

(2) (1) වන උපවගන්තියේ නිශ්චිතව දක්වා ඇති පරමාර්ථ ක්‍රියාත්මක කිරීමේ දී, සංස්ථාපිත මණ්ඩලය විසින් ජාතිය, ආගම, භාෂාව, කුලය, ස්ත්‍රී පුරුෂභාවය, දේශපාලන මතය, උපන් ස්ථානය හෝ වෙනත් එවැනි හේතුවක් මත වන යම් වෙනසකින් තොරව එකී ක්‍රියාත්මක කිරීම සිදු කිරීමට වග බලා ගත යුතු ය.

4. රජයේ හෝ යම් පළාත් සභාවක යම් අමාත්‍යාංශයක් හෝ දෙපාර්තමේන්තුවක් විසින් සමගාමීව කරගෙන යන්නා වූ යම් කාර්යයක් සහ සංස්ථාපිත මණ්ඩලයේ කාර්ය අතර කිසිදු ගැටුමක් නිර්මාණය නොවන ආකාරයෙන් සහ අදාළ ලිඛිත නීති යටතේ අවශ්‍ය අනුමතයන්ට යටත්ව සංස්ථාපිත මණ්ඩලයේ පරමාර්ථ ක්‍රියාත්මක කරනු ලැබිය යුතු ය.

රජයේ හෝ පළාත් සභාවක, අමාත්‍යාංශයක හෝ දෙපාර්තමේන්තුවක කාර්ය සමග කිසිදු ගැටුමක් ඇති නොවන බවට සංස්ථාපිත මණ්ඩලය විසින් වගබලා ගත යුතු බව

5. (1) මේ පනතේ විධිවිධානවලට සහ 7 වන වගන්තිය යටතේ සාදනු ලබන රීතිවලට යටත්ව, සංස්ථාපිත මණ්ඩලයේ කටයුතු කළමනාකරණය කිරීම සහ පරිපාලනය කිරීම, 7 වන වගන්තිය යටතේ සාදනු ලබන රීති මගින් නිශ්චිතව සඳහන් කරනු ලැබිය හැකි යම් නිලධාරීන් සංඛ්‍යාවකින් සමන්විත (මෙහි මින්මතු “සභාව” යනුවෙන් සඳහන් කරනු ලබන) කළමනාකරණ සභාවක් විසින් ක්‍රියාත්මක කරනු ලැබිය යුතු ය.

සංස්ථාපිත මණ්ඩලයේ කටයුතු කළමනාකරණය කිරීම

(2) (අ) මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී, පදනමේ සභාවේ ධුර දරනු ලබන සාමාජිකයින් (ආ) ඡේදය යටතේ සාදනු ලබන රීතිවලට යටත්ව, (ඇ) ඡේදයේ නිශ්චිතව දක්වා ඇති කාලසීමාව ඇතුළත සහ 7 වන වගන්තිය යටතේ සාදනු ලබන රීති මගින් විධිවිධාන සලස්වා ඇති ආකාරයට පළමුවන සභාව පත්කරනු ලබන හෝ තෝරා පත්කර ගනු ලබන තෙක්, සංස්ථාපිත මණ්ඩලයේ අතුරු සභාවක් ලෙස ක්‍රියාත්මක විය යුතු ය.

(ආ) 7 වන වගන්තියේ (2) වන, (3) වන සහ (4) වන උපවගන්තිවල විධිවිධානයන්ට යටත්ව, මේ පනතේ හෝ වෙනත් යම් ලිඛිත නීතියක විධිවිධානයන්ට අනුකූල නොවන ලෙස සංස්ථාපිත මණ්ඩලයේ අතුරු පරිපාලනය සඳහා රීති සෑදීමේ බලය සංස්ථාපිත මණ්ඩලයේ අතුරු සභාවට ඇත්තේ ය.

4 2024 අංක 40 දරන ශෛලී අධ්‍යාපනික පදනම
(සංස්ථාගත කිරීමේ) පනත

(ඇ) ඇතුරු සභාවේ යම් තීරණයක් යම් රැස්වීමකට පැමිණ සිටින එහි සාමාජිකයන්ගේ බහුතරය විසින් ගනු ලැබිය යුතු ය.

(ඈ) සංස්ථාපිත මණ්ඩලයේ ප්‍රථම සභාව, මේ පනත ක්‍රියාත්මක වීම ආරම්භ වන දින සිට වසරක් ඇතුළත පත්කර ගනු හෝ තෝරා පත්කර ගනු ලැබිය යුතු ය.

(3) (අ) අනුශාසකවරුන් සහ උපදේශකවරුන් ද ඇතුළුව (ඇ) ඡේදය යටතේ පත් කරන ලද, සභාවේ ධුර දරන සෑම නිලධාරියකු ම වසර තුනක කාලසීමාවක් සඳහා පත්කර ගනු හෝ තෝරා පත්කර ගනු ලැබිය යුතු අතර, එකී වසර තුනක කාලසීමාව ඉකුත් වීමෙන් පසුව එකී ධුර දරන නිලධාරියා, අනුශාසකවරයා හෝ උපදේශකවරයා නැවත පත්කර ගැනීම හෝ තෝරා පත් කර ගැනීම සඳහා සුදුස්සකු විය යුතු ය.

(ආ) යම් ධුර දරන්නකු මියයාම, ඉල්ලා අස්වීම, අශක්ෂ්‍යතාවයට පත්වීම හෝ ධුරයෙන් ඉවත් කිරීම නිසා පුරප්පාඩුවක් ඇති වන අවස්ථාවක, සභාව විසින්, සංස්ථාපිත මණ්ඩලයේ රීති සැලකිල්ලට ගෙන එම පුරප්පාඩුව පිරවීම සඳහා යම් තැනැත්තකු තෝරා පත් කර ගැනීම හෝ පත්කර ගැනීම කළ යුතු ය.

(ඇ) (ආ) ඡේදය යටතේ තෝරා පත් කර ගනු ලබන හෝ පත් කර ගනු ලබන තැනැත්තා, ඔහු අනුප්‍රාප්ත වන සාමාජිකයාගේ ධුර කාලයෙන් ඉකුත් නොවී ඇති කාලය සඳහා පමණක් ධුරය දරනු ලැබිය යුතු ය.

සංස්ථාපිත
මණ්ඩලයේ බලතල

6. මේ පනතේ සහ වෙනත් යම් ලිඛිත නීතියක විධිවිධානවලට යටත්ව, සංස්ථාපිත මණ්ඩලයට එහි පරමාර්ථ හෝ එවායින් කිසිවක් සාක්ෂාත් කර ගැනීම සඳහා අවශ්‍ය හෝ යෝග්‍ය පහත සඳහන් දේ කිරීමේ බලය ඇතුළුව යම් සියලු ක්‍රියා සහ කාරණා කිරීමේ, ඉටු කිරීමේ සහ ක්‍රියාත්මක කිරීමේ බලය තිබිය යුතු ය:-

(අ) සංස්ථාපිත මණ්ඩලයේ කාර්ය සඳහා අවශ්‍ය විය හැකි ඉඩම් හෝ ගොඩනැගිලි මිලට ගැනීම, කුලියට ගැනීම, ඉදි කිරීම, අලුත්වැඩියා කිරීම සහ අන්‍යාකාරයකින් ලබා ගැනීම සහ සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව සභාව විසින් යෝග්‍ය යයි සලකනු ලැබිය හැකි පරිදි ඒවා සම්බන්ධයෙන් කටයුතු කිරීම හෝ බැහැර කිරීම;

2024 අංක 40 දරන ශෛලී අධ්‍යාපනික පදනම 5
(සංස්ථාගත කිරීමේ) පනත

(ආ) සංස්ථාපිත මණ්ඩලයේ පරමාර්ථ ඉටුකර ගැනීම සඳහා හෝ එහි බලතල ක්‍රියාත්මක කිරීම සඳහා අවශ්‍ය වන පරිදි සෘජුවම හෝ තත් කාර්ය සඳහා සංස්ථාපිත මණ්ඩලය විසින් බලය පවරන ලද යම් නිලධාරියකු හෝ අනුයෝජිතයකු මගින් අවශ්‍ය විය හැකි සියලු කොන්ත්‍රාත්තු හෝ ගිවිසුම්වලට ඇතුළත් වීම සහ ඒවා ඉටු කිරීම හෝ ක්‍රියාත්මක කිරීම;

(ඇ) සංස්ථාපිත මණ්ඩලයේ පරමාර්ථ සාක්ෂාත් කර ගැනීම සඳහා ඇප සහිතව හෝ රහිතව මුදල් ණයට ගැනීම හෝ මුදල් රැස් කිරීම සහ දේශීය හෝ විදේශීය මූලාශ්‍රවලින්, මුදලින් හෝ ද්‍රව්‍යවලින් ප්‍රදාන, ත්‍යාග හෝ පරිත්‍යාග ලබා ගැනීම;

එසේ වුව ද, සංස්ථාපිත මණ්ඩලයට ලැබෙන සියලු විදේශීය අරමුදල්, ප්‍රදාන, ත්‍යාග හෝ පරිත්‍යාග සම්බන්ධයෙන් සභාව විසින් විදේශීය සම්පත් දෙපාර්තමේන්තුවේ පූර්ව ලිඛිත අනුමතය ලබා ගත යුතු ය;

(ඈ) විනිමය බිල්පත්, චෙක්පත්, පොරොන්දු නෝට්ටු සහ චෙතන් ගනුදෙනු කළ හැකි සාධන පත්‍ර සකස් කිරීම, ලිවීම, භාර ගැනීම, වට්ටම් කිරීම, පිටසන් කිරීම, ගනුදෙනු කිරීම, මිලට ගැනීම, විකිණීම සහ නිකුත් කිරීම, යම් බැංකුවක ගිණුම් විවෘත කිරීම, ක්‍රියාත්මක කිරීම, පවත්වාගෙන යාම සහ වසා දැමීම;

(ඉ) සංස්ථාපිත මණ්ඩලයේ කාර්ය සඳහා වහාම අවශ්‍ය නොවන යම් අරමුදල්, සභාව විසින් නිශ්චය කරනු ලැබිය හැකි යම් ආකාරයකට ආයෝජනය කිරීම;

(ඊ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණින් සංස්ථාපිත මණ්ඩලයේ පරමාර්ථවලට සමාන පරමාර්ථ ඇති යම් නීත්‍යානුකූල භාරයක් හෝ යම් නිශ්චල හෝ පෞද්ගලික දේපළක් භාර ගැනීම, පිළිගැනීම, ක්‍රියාත්මක කිරීම, ඉටු කිරීම සහ පරිපාලනය කිරීම;

(උ) සංස්ථාපිත මණ්ඩලයේ නිලධාරීන් සහ චෙතන් සේවකයන් පත් කිරීම, සේවයේ නියුක්ත කිරීම, සේවයෙන්

6 2024 අංක 40 දරන ශෛලී අධ්‍යාපනික පදනම
(සංස්ථාගත කිරීමේ) පනත

පහකිරීම හෝ සේවය අවසන් කිරීම සහ ඔවුන් සම්බන්ධයෙන් විනය පාලනය පවත්වාගෙන යෑම සහ මේ පනතේ 7 වන වගන්තිය යටතේ සෘජු ලබන රීති ප්‍රකාරව, සංස්ථාපිත මණ්ඩලය විසින් නිශ්චය කරනු ලැබිය හැකි පරිදි ඔවුන්ට වැටුප්, දීමනා සහ පාරිතෝෂික ගෙවීම;

(උ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණින් දේශන, සම්මන්ත්‍රණ සහ සමුළු සංවිධානය කිරීම;

(ඵ) සංස්ථාපිත මණ්ඩලයේ පරමාර්ථවලට සමාන පරමාර්ථ ඇති වෙනත් දේශීය සහ විදේශීය ආයතන සමඟ සබඳතා පවත්වාගෙන යාම සහ සම්බන්ධීකරණය කිරීම; සහ

(ආ) සංස්ථාපිත මණ්ඩලයේ කාර්ය සඳහා නිලධාරීන් සහ වෙනත් සේවකයන් ශ්‍රී ලංකාවේ දී හෝ ශ්‍රී ලංකාවෙන් පිටත දී පුහුණු කිරීම.

සංස්ථාපිත
මණ්ඩලයේ රීති

7. (1) සංස්ථාපිත මණ්ඩලය විසින්, සංස්ථාපිත මණ්ඩලයේ යම් මහා සභා රැස්වීමක දී, ඊට පැමිණ ඡන්දය ලබා දෙන සාමාජිකයන්ගෙන් තුනෙන් දෙකකට නොඅඩු බහුතර ඡන්දයෙන්, මේ පනතේ විධිවිධානවලට හෝ වෙනත් යම් ලිඛිත නීතියකට අනනුකූල නොවන රීති, පහත දැක්වෙන කාරණා සඳහා, කලින් කල සෑදීම නීත්‍යනුකූල වන්නේ ය:-

(අ) සාමාජිකත්වය වර්ග කිරීම, සාමාජිකයන් ඇතුළත් කර ගැනීම, ඉවත් කිරීම, තෙරපීම හෝ ඉල්ලා අස්වීම සහ සාමාජිකයන් විසින් ගෙවනු ලැබිය යුතු ගාස්තු;

(ආ) සභාවේ ධුර දරන්නන් තෝරා පත්කර ගැනීම හෝ ධුර දරන්නන් ධුරය හිස් කිරීම හෝ ධුරයෙන් ඉවත් කිරීම සහ ධුර දරන්නන්ගේ බලතල, කාර්ය සහ කර්තව්‍ය;

(ඇ) සංස්ථාපිත මණ්ඩලයේ විවිධ නිලධාරීන්ගේ සහ වෙනත් සේවකයන්ගේ පත්කිරීමේ නියම සහ කොන්දේසි, බලතල, කාර්ය සහ කර්තව්‍ය;

2024 අංක 40 දරන ශෛලී අධ්‍යාපනික පදනම 7
(සංස්ථාගත කිරීමේ) පනත

- (ඇ) සංස්ථාපිත මණ්ඩලයේ සහ සභාවේ රැස්වීම් කැඳවීමේ දී සහ පැවැත්වීමේ දී අනුගමනය කළ යුතු කාර්ය පටිපාටිය, එකී රැස්වීම් පිළිබඳ දැන්වීම් සහ න්‍යාය පත්‍ර, ගණපූරණය සහ එකී රැස්වීම්වල කටයුතු කරගෙන යාම;
- (ඉ) සභාවේ සහ සංස්ථාපිත මණ්ඩලයේ සාමාජිකයකු විමට සුදුසුකම් සහ නුසුදුසුකම්;
- (ඊ) සංස්ථාපිත මණ්ඩලයේ දේපළ පරිපාලනය කිරීම සහ කළමනාකරණය කිරීම;
- (උ) සංස්ථාපිත මණ්ඩලයේ පරමාර්ථවලට සමාන පරමාර්ථ ඇති වෙනත් දේශීය සහ විදේශීය ආයතන සමඟ සබඳතා පවත්වාගෙන යාම සහ සම්බන්ධීකරණය කිරීමේ කාර්ය පටිපාටිය සහ ආකාරය; සහ
- (ඌ) සාමාන්‍යයෙන් සංස්ථාපිත මණ්ඩලයේ කටයුතු කළමනාකරණය කිරීම සහ සංස්ථාපිත මණ්ඩලය විසුරුවා හැරීම.

(2) සංස්ථාපිත මණ්ඩලය විසින් සාදන ලද යම් රීතියක්, මේ වගන්තියේ (1) වන උපවගන්තිය යටතේ සාදන ලද රීතියක් මෙන් එවැනිම රැස්වීමක දී, එවැනිම ආකාරයෙන් සංශෝධනය කිරීම, වෙනස් කිරීම, ඊට යමක් එකතු කිරීම හෝ පරිච්ඡේදන කිරීම කරනු ලැබිය හැකි ය.

(3) (1) වන උපවගන්තියේ සාදන සෑම රීති, එකී රීති සාදනු ලැබීමෙන් පසු මාස තුනක් ඇතුළත ගැසට් පත්‍රයේ පළ කරනු ලැබිය යුතු අතර, එහි සඳහන් දිනයේ සිට බලාත්මක විය යුතු ය.

(4) සංස්ථාපිත මණ්ඩලය විසින් සාදනු ලැබූ සෑම රීතියක් ම, ගැසට් පත්‍රයේ පළ කරනු ලැබීමෙන් මාස තුනක් ඇතුළත අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත කරනු නොලැබූ යම් රීතියක්, ඒ යටතේ කලින් කරනු ලැබූ කිසිවකට අගතියක් නොමැතිව, එකී අනුමතයේ දින සිට පරිච්ඡේදන කරනු ලැබූ ලෙස සලකනු ලැබිය යුතු ය.

(5) (4) වන උපවගන්තිය යටතේ පරිච්ඡේදන වූ ලෙස සලකනු ලබන යම් රීතියක්, එලෙස පරිච්ඡේදන වූ දිනය පිළිබඳ දැන්වීමක් ගැසට් පත්‍රයේ පළ කරනු ලැබිය යුතු ය.

8 2024 අංක 40 දරන ශෛලී අධ්‍යාපනික පදනම
(සංස්ථාගත කිරීමේ) පනත

(6) සංස්ථාපිත මණ්ඩලයේ සාමාජිකයන් සෑම අවස්ථාවක දී ම සංස්ථාපිත මණ්ඩලයේ රීතිවලට යටත් විය යුතු ය.

සාමාජිකයන්ගේ
නාමලේඛනය

8. සභාව විසින්, සාමාජිකයන්ගේ නම, ලිපිනය සහ වෙනත් අත්‍යවශ්‍ය තොරතුරු ඇතුළත් කළ යුතු සාමාජික නාමලේඛනයක් පවත්වාගෙන යා යුතු ය.

සංස්ථාපිත
මණ්ඩලයේ
අරමුදල

9. (1) සංස්ථාපිත මණ්ඩලයට එහි ම අරමුදලක් තිබිය යුතු ය.

(2) සංස්ථාපිත මණ්ඩලය සඳහා සහ සංස්ථාපිත මණ්ඩලය වෙනුවෙන් ත්‍යාග, රික්තවරණ, පරිත්‍යාග, සාමාජික මුදල්, දායක මුදල්, ගාස්තු හෝ ප්‍රදාන වශයෙන් ලැබෙන සියලු මුදල් 6(ඇ) වන වගන්තියේ විධිවිධානවලට යටත්ව, සභාව විසින් අනුමත කරනු ලබන බැංකුවක හෝ ඊට වැඩි සංඛ්‍යාවක සංස්ථාපිත මණ්ඩලයේ බැරට තැන්පත් කරනු ලැබිය යුතු ය.

(3) මේ පනත යටතේ ස්වකීය බලතල, කාර්ය සහ කර්තව්‍ය ක්‍රියාත්මක කිරීමේ දී, කිරීමේ දී සහ ඉටු කිරීමේ දී සංස්ථාපිත මණ්ඩලය විසින් දරනු ලබන යම් වියදමක් පියවීමට අවශ්‍ය සියලු මුදල් අරමුදලින් ගෙවනු ලැබිය යුතු ය.

ගිණුම් සහ
විගණනය

10. (1) සංස්ථාපිත මණ්ඩලයේ මුදල් වර්ෂය ලිඛිත වර්ෂය විය යුතු ය.

(2) සංස්ථාපිත මණ්ඩලය විසින්, සංස්ථාපිත මණ්ඩලයේ ආදායම් සහ වියදම්, වත්කම් සහ බැරකම් සහ අනෙකුත් සියලු ගනුදෙනු පිළිබඳ නිසි ගිණුම් තබා ගැනීමට කටයුතු සලස්වනු ලැබිය යුතු ය.

(3) සංස්ථාපිත මණ්ඩලයේ ගිණුම්, ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ විධිවිධාන ප්‍රකාර, විගණකාධිපතිවරයා විසින් හෝ විගණකාධිපතිවරයා විසින් පත්කරනු ලබන සුදුසුකම්ලත් විගණකවරයකු විසින් වාර්ෂිකව විගණනය කර, විගණකාධිපතිවරයා විසින් හෝ සුදුසුකම්ලත් විගණකවරයකු විසින් සහතික කරනු ලැබිය යුතු ය.

(4) මේ වගන්තියේ කාර්ය සඳහා "සුදුසුකම්ලත් විගණකවරයා" යන්නෙන් -

2024 අංක 40 දරන ශෛලී අධ්‍යාපනික පදනම 9
(සංස්ථාගත කිරීමේ) පනත

(අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වන්නා වූ ද, ගණකාධිකාරීවරයකු වශයෙන් වෘත්තියෙහි යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද, තැනැත්තකු; හෝ

(ආ) යම් ගණකාධිකාරී සමාගමක එක් එක් නේවාසික හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වන්නා වූ ද, ගණකාධිකාරීවරයකු වශයෙන් වෘත්තියෙහි යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද, ගණකාධිකාරී සමාගමක්,

අදහස් වේ.

11. (1) සභාව විසින්, සංස්ථාපිත මණ්ඩලයේ කටයුතු පිළිබඳ වාර්තාවක් එක් එක් මුදල් වර්ෂය සඳහා සකස් කරනු ලැබිය යුතු අතර, එම වාර්තාව අදාළ වන වර්ෂයට පසුව එළඹෙන වර්ෂයේ සය මාසයක් ඉකුත් වීමට පෙර විගණකාධිපතිවරයා විසින් හෝ සුදුසුකම්ලත් විගණකවරයකු විසින් සහතික කරන ලද, විගණනය කරන ලද ගිණුම් ප්‍රකාශයක් සමඟ ඒ වාර්තාව, අධ්‍යාපන විෂයය පැවරී ඇති අමාත්‍යවරයාගේ අමාත්‍යාංශයේ ලේකම්වරයා වෙත සහ 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම හා අධීක්ෂණය කිරීම) පනත යටතේ පත් කරන ලද ස්වේච්ඡා සමාජ සේවා සංවිධාන රෙජිස්ට්‍රාර්වරයා වෙත ඉදිරිපත් කරනු ලැබිය යුතු ය.

වාර්ෂික වාර්තාව

(2) මුදල් වර්ෂය තුළ දී, සංස්ථාපිත මණ්ඩලය වෙත ලැබුණු දේශීය සහ විදේශීය මුදල් පිළිබඳ වෙනම ගිණුම් ප්‍රකාශයක් සහ සංස්ථාපිත මණ්ඩලය විසින් එළඹෙන ලද සියලු කොන්ත්‍රාත්තුවල සහ ගිවිසුම්වල විස්තර සහ 7 වන වගන්තිය යටතේ සංස්ථාපිත මණ්ඩලය විසින් සාදනු ලැබූ රීති, (1) වන උපවගන්තියේ සඳහන් වාර්තාවට අමුණනු ලැබිය යුතු ය.

10 2024 අංක 40 දරන ශෛලී අධ්‍යාපනික පදනම
(සංස්ථාගත කිරීමේ) පනත

පදනම විසින්
ගෙවිය යුතු සහ
පදනමට අයවිය
යුතු ණය

12. මේ පනත ක්‍රියාත්මක වීම ආරම්භ වන දිනට පෙරාතුව ම වූ දිනයේ දී පදනම විසින් ගෙවිය යුතු සියලු ණය සහ බැරකම් මෙයින් සංස්ථාපනය කරනු ලබන සංස්ථාපිත මණ්ඩලය විසින් ගෙවනු ලැබිය යුතු අතර, එදිනට පදනමට අයවිය යුතු සියලු ණය සහ පදනමට ගෙවිය යුතු සියලු සාමාජික සහ දායක මුදල් මේ පනතේ කාර්ය සඳහා සංස්ථාපිත මණ්ඩලයට ගෙවනු ලැබිය යුතු ය.

සංස්ථාපිත
මණ්ඩලය විසින්
වංචල සහ නිශ්චල
දේපළ දැරිය හැකි
බව

13. මේ පනතේ සහ වෙනත් යම් ලිඛිත නීතියක විධිවිධානවලට යටත්ව, යම් මිලට ගැනීමක්, ප්‍රදානයක්, ත්‍යාගයක්, තෙස්තමේන්තු නියාදනයක් ප්‍රකාර හෝ අන්‍යාකාරයකින් සංස්ථාපිත මණ්ඩලය සතු වන යම් වංචල හෝ නිශ්චල දේපළක් අත්කර ගැනීමට සහ දැරීමට, නීතියෙන් සංස්ථාපිත මණ්ඩලයට හැකියාව සහ බලය ඇති අතර, එකී දේපළ විකිණීමේ, උකස් කිරීමේ, බදු දීමේ, හුවමාරු කිරීමේ හෝ අන්‍යාකාරයකින් එය නියාදනය කිරීමේ පූර්ණ බලය ඇතිව, 7 වන වගන්තිය යටතේ සාදනු ලබන සංස්ථාපිත මණ්ඩලයේ රීතිවලට යටත්ව, මේ පනතේ කාර්යය සඳහා සංස්ථාපිත මණ්ඩලය විසින් එකී සියලු දේපළ දරනු ලැබිය යුතු ය.

මුදල් සහ දේපළ
අදාළ කර ගැනීම

14. කවර හෝ ආකාරයකින් ලබා ගන්නා සංස්ථාපිත මණ්ඩලයේ මුදල් සහ දේපළ හුදෙක් ම සංස්ථාපිත මණ්ඩලයේ පරමාර්ථ ප්‍රවර්ධනය කිරීම උදෙසා පමණක් අදාළ කරගනු ලැබිය යුතු අතර, ඉන් කිසිදු කොටසක් සංස්ථාපිත මණ්ඩලයේ සාමාජිකයන්ට ලාභාංශ, ප්‍රසාද දීමනා හෝ ලාභ වශයෙන් හෝ අන්‍යාකාරයකින් කවර හෝ ලෙස සෘජුව හෝ වක්‍රව ගෙවනු හෝ පවරනු නොලැබිය යුතු ය.

සංස්ථාපිත
මණ්ඩලයේ මුද්‍රාව

15. (1) සභාවේ සාමාජිකයන් දෙදෙනෙකු ඉදිරිපිට දී මිස, සංස්ථාපිත මණ්ඩලයේ මුද්‍රාව කිසිම සාධන පත්‍රයකට තබනු නොලැබිය යුතු අතර, ඔවුන් දෙදෙනා තමන් පැමිණ සිටින බවට සලකුණක් වශයෙන් එකී සාධන පත්‍රයෙහි තම නම අත්සන් කළ යුතු ය. එම අත්සන් කිරීම සාක්ෂිකරුවකු වශයෙන් යම් තැනැත්තකුගේ අත්සන් කිරීමකට පරිබාහිරව විය යුතු ය.

(2) සංස්ථාපිත මණ්ඩලයේ මුද්‍රාව, සභාව විසින් තීරණය කරනු ලැබිය හැකි පරිදි සභාවේ යම් ධුර දරන නිලධාරියකු භාරයේ තැබිය යුතු ය.

2024 අංක 40 දරන ශෛලී අධ්‍යාපනික පදනම 11
(සංස්ථාගත කිරීමේ) පනත

16. (1) සංස්ථාපිත මණ්ඩලය විසුරුවා හැරීමේ දී, එහි සියලු ණය සහ බැරකම් පියවීමෙන් පසු කවර හෝ යම් දේපළක් ඉතිරි වී තිබුණහොත්, ඒ දේපළ සංස්ථාපිත මණ්ඩලයේ සාමාජිකයන් අතර බෙදා දෙනු නොලැබිය යුතු අතර, සංස්ථාපිත මණ්ඩලයේ පරමාර්ථවලට සමාන පරමාර්ථ ඇත්තා වූ ද, ස්වකීය ඊති අනුව යම් ආදායමක් හෝ දේපළක් ස්වකීය සාමාජිකයන් අතර බෙදීම තහනම් කරනු ලැබ ඇත්තා වූ ද, වෙනත් යම් උචිත ආයතනයකට ඒ දේපළ දීම හෝ පැවරීම සිදු කරනු ලැබිය යුතු ය.

විසුරුවා හැරීමේ දී
ඉතිරිවන දේපළ

(2) (1) වන උපවගන්තියේ කාර්යය සඳහා යෝග්‍ය ආයතනය, සංස්ථාපිත මණ්ඩලය විසුරුවා හැරීමට පෙරාතුව ම, සංස්ථාපිත මණ්ඩලයේ සාමාජිකයන් විසින් එහි මහා සභා රැස්වීමක දී, ඊට පැමිණ සිටින සාමාජිකයන්ගේ බහුතර ඡන්දයෙන් තීරණය කරනු ලැබිය යුතු ය.

17. මේ පනතෙහි සඳහන් කිසිවකින් ජනරජයේ හෝ යම් රාජ්‍ය මණ්ඩලයක හෝ වෙනත් යම් සංස්ථාවක අයිතිවාසිකම්වලට හානියක් හෝ බලපෑමක් සිදු නොවිය යුතු ය.

ජනරජයේ
අයිතිවාසිකම්
ආරක්ෂා කිරීම

18. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි-

අර්ථ නිරූපනය

“බැංකුව” යන්නට, 1988 අංක 30 දරන බැංකු පනතේ විධිවිධාන යටතේ බලපත්‍රලත් බැංකුවක් අදහස් වේ; සහ

“ලිඛිත නීතිය” යන්නට, ආණ්ඩුක්‍රම ව්‍යවස්ථාවේ එම යෙදුමට ලබා දී ඇති අදහස ම නිබිය යුතු ය.

19. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක්
ඇති වූ විට සිංහල
භාෂා පාඨය
බලපැවැත්විය යුතු
බව

